

تشویش اُن کے چہرے پر تھی لیکن اُن کا لب و لہجہ اس تشویش کو ظاہر نہ کرنا چاہتا تھا۔
 ”شکریہ۔“

وہ لوٹنے لگے۔

”جی آپ بیٹھیں گے نہیں۔“

”میں ضرور بیٹھ جاتا لیکن باجی ذرا پریشان تھیں۔“

میں تھوڑی سی احساسِ جرم میں چلی گئی اور اصرار نہ کر سکی۔ کالی سائیکل پر گیٹ سے باہر نکلتے ہوئے یوں احساس ہوا گویا خاں صاحب واپس جا رہے ہوں۔

میں اس سال کے دوران کبھی کبھی ملتان چلی جاتی۔ کبھی امی ہمارے ہاں دورے پر آ جاتیں۔ ریزی بھائی کی چھوڑ چکے تھے۔ وہ اور معظم کبھی مکتبہ جدید چلے جاتے۔ کبھی شوق سے ملنے مزنگ روڈ کا پھیرا لگاتے۔ کبھی انارکلی اور مال کی سیر کرتے۔ ریزی بھائی اپنی پینٹنگ سے غافل نہیں تھے۔ کوئی ایک آدھ سردرق بنانے کو مل جاتا تو بروقت اسے ڈالتے۔

آسان سے وقت تھے۔ ابھی بیرونِ زمانے نے تیزی اختیار نہیں کی تھی لیکن خاں صاحب نے اپنے اندر تضاد کے باعث بڑی مشکلات ایجاد کر رکھی تھیں۔ نہ انہیں بھاگنے اور گریز کرنے پر اختیار تھا۔ نہ وہ بار بار خطوں کے ذریعے ملاقاتوں کا سہارا لے کر مجھ سے ہر بار از سر نو رابطہ قائم کرنے سے اپنے آپ کو روک سکتے تھے۔

آپ کو جو صوفی ”رنگ رلیاں“ افسانے میں نظر آتا ہے اُس صوفی کی ابتداء یہاں ہی سے ہوئی تھی۔ منہ بھر رہنے والے بھگت، کسی ڈیرے پر چپ تپ کرنے والا راہب ایسی ہی منہ بند کیفیت سے گزرتا ہے۔ صوفی بھی عشق کو ہے۔ اُس کی ضروریات بھی اُسے ستاتی ہیں۔ انسان ہونے کے ناطے اُس کے اندر بھی دنیاوی آسائش کے خواب اُگڑائیاں لیتے ہیں۔

اگر صوفی ساتھ ساتھ شریعت کا بھی پابند ہو تو وہ اُطلس و کنوَاب کے فرشوں پر تکیہ لگا کر بیٹھنے کے خواب بھی دیکھتا ہے۔ میوے اُس پر جھکے چلے آتے ہیں۔ وہ ایسی حوروں کے خواب دیکھتا ہے جن کو نہ انسان نے ہاتھ لگایا ہو نہ کسی جن نے..... صوفی، راہب، بھگت اپنی جسمانی اور روحانی خواہشات سے بڑے سلیقے سے ان خواہشات کو پورا کرنے کے بجائے جہادِ نفس میں مبتلا ہو جاتا ہے۔

ان ہی دنوں میں خاں صاحب نے بھی جہادِ نفس کا طریقہ سیکھ لیا تھا۔ مگر غالباً فرار کا تھا۔ جس مقام پر اپنی ڈھال حفاظت کے قابل نہ رہتی، وہ اس مقام پر بھونڈی جنگ کرنے کے بجائے وہاں سے بھاگ جانے میں ہی مصلحت سمجھتے۔

ایک صوفی کا واقعہ بہت بعد میں خاں صاحب اپنے چاہنے والوں کو بتایا کرتے تھے۔ ایک مرتبہ ایک صوفی بادشاہ اپنے مرید کے ساتھ سفر کر رہے تھے۔ راستے میں ایک ندی آ گئی۔ پاس پہنچے تو کیا دیکھتے ہیں ایک صاحبِ جمال جو اس سال، طرحدارِ خاتونِ ندی کنارے کھڑی ہے۔ صوفی کو دیکھ کر بولی..... ”اے اللہ کے بندے! رات آیا چاہتی ہے مجھے پار پہنچنا ہے لیکن پانی کا بہاؤ تیز ہے۔ کیا تو مجھے پار اترنے میں مدد دے سکتا ہے؟“

مرید اس وقت اپنے پانچنے اٹھانے میں مشغول تھا۔ صوفی نے عورت سے یہ سوال نہ کیا کہ وہ کہاں سے آرہی ہے۔ اس وقت پار جانا ضروری ہے۔ چپ چاپ اُسے کندھوں پر اٹھایا اور پار لے گیا۔ دوسرے کنارے پر پہنچ کر عورت نے کمالی بے اعتنائی سے اپنا راستہ لیا۔

کچھ دیر تو مرید نے اپنے اندر کھد بد کو برداشت کیا۔ پھر قدرے حیرانی اور خفگی سے بولا۔

”کیوں عورت کو کندھے پر اٹھا کر دریا پار کرانا باجی..... کیا یہ گناہ نہیں؟“

باجی ہنسے اور محبت سے بولے ”واہ بھائی! میں نے عورت کو دریا پار کرتے ہی اُسے اپنے وجود سے اُتار دیا۔ تم

میں کسی میں مشغول ہو۔“

یہی جہاد نفس کی پختگی ہے۔ اس مقام تک کوئی کوئی پہنچ پاتا ہے۔ خاں صاحب سلیقے سے زندگی گزارنے کا گُر تو سمجھتے تھے لیکن کچے مرید کی طرح اس پر کار بند ہونے کی صلاحیت ان میں نہ تھی۔ وہ تو ابھی زندگی کے چھوٹے چھوٹے بچے بھاگنے والے تھے۔ انہیں ریزی اور معظّم نے اپنی گرفت میں لے رکھا تھا۔ زویٰ صاحب کے چکر تھے۔ اثر صاحب اور شفقت باجی کو ان کی محبت پر تکیہ تھا۔ اتنی ساری کھینچا تانی میں وہ سکون قلب کا نسخہ کیسے لکھ سکتے تھے۔

معظّم میرے ماموں زاد بھائی پتہ نہیں کیسے ہمارے گھر منتقل ہو گئے تھے؟ ماموں فضل نے انہیں بی اے کرنے کے لیے مصرے پاس بھیجا تھا لیکن معظّم دنیا جہاں کی کتابیں پڑھتے، کافی ہاؤس میں ادیبوں کی سنگت میں بحث مباحثہ کرتے لیکن کورس کی کسی کتاب کو ہاتھ نہ لگاتے۔ ریزی اور مجھ سے زیادہ معظّم خاں صاحب کی زندگی میں دخیل ہو گئے۔

دیال سنگھ کالج میں نوکری کر کے جب خاں صاحب گھر لوٹے تو معظّم کو 1۔ مرنگ روڈ پر منتظر پاتے اور پھر تھکنے سہری منزل پر شتو جی اور معظّم باتوں کے غبارے اُڑایا کرتے۔ جس قدر معظّم اردو ادب کا رسا تھا اُسی قدر ریزی صاحب کی عادت سے دُور تھا۔ وہ کیوس رنگ اور پراسپیکٹو (Prospective) کے چکروں سے کبھی آزاد نہ ہوا۔

ابھی ہم کالج میں تھے۔ جب خاں صاحب کی دوستی غلام محی الدین اثر صاحب کے ساتھ طے ہو گئی تھی لیکن ایم اے کے دوران ہی ایک اور چکر چلا۔ سال کے بعد نئی کلاس نے داخلہ لیا۔ ان میں باجی شفقت تھیں۔ اُن کا لب و لہجہ شستہ تھا۔ ان کی فصاحت قابلِ محذو ش تھی۔

پروفیسروں کی عادت ہے وہ ہر نئی کلاس میں اپنے منظورِ نظر چن لیا کرتے ہیں۔ ہماری کلاس میں سے اثر صاحب نے میرا انتخاب کیا اور نئی ففٹھ ایئر کی کلاس میں انہیں شفقت ایسی نظر آئیں جو قابلِ توجہ تھیں۔

جب چھوٹی اڑانوں سے خاں صاحب کی سیری نہ ہوئی اور وہ اس نتیجے پر پہنچے کہ لاہور سے کہیں اتنی دور نکل جائے جس تک اُن کے اندرونی تضاد کی رسائی نہ ہو۔ ان دنوں خاں صاحب روم جانے کے لیے پرتول رہے تھے۔ ایم

کالج میں ان دنوں سید عابد علی عابد پرنسپل تھے۔ جب روم یونیورسٹی سے ملحقہ ادارے (ISMEO) میں خاں صاحب کو پڑھانے کا جاب مل گیا تو وہ چھٹی کے سلسلے میں سید عابد علی عابد کے پاس پہنچے۔ ہتیر سائنریالی کا

Appoint لیغراتھ میں لیا اور اسے سید صاحب کی میز پر رکھ کر بولے ”روم سے یہ خط ملا لیکن اب چھٹی کا مسئلہ۔“

ہمیشہ کی طرح وہ تضاد کا شکار تھے۔ روم میں نوکری بھی کرنا چاہتے تھے اور دیال سنگھ کالج کو چھوڑنا انہیں قابل

قبول نہ تھا۔

سید عابد علی عابد نے خط دیکھا۔

”بھائی یہ تو اطالوی میں ہے۔“

”اس کے معنی یہی ہیں کہ اگر میں بروقت پہنچ گیا تو نوکری مل جائے گی۔“

”سوچ لو یہ کوئی سرکاری خط معلوم نہیں ہوتا۔“

”بس آپ مہربانی فرمادیں، باقی اللہ پر چھوڑ دیں۔“

عابد صاحب نے اجازت مرحمت فرمائی اور خاں صاحب نے روم کا رحب سفر باندھ لیا لیکن 1956ء میں اکیاون اُن کے لیے بڑے طوفانی سال تھے۔ اب اُن کی ڈائریاں اور نوٹس دیکھ کر پتہ چلتا ہے کہ وہ کس کس کے گھر رہے تھے۔ ذرا دیکھیے۔

اُس نے آگے بڑھ کر ہسپتال کے پتروں سے منڈھے دروازے پر دستک دی۔

”کون ہے؟“

اور اندر سے آنے والی آواز اس کے سینے میں ٹھڈے کی طرح گئی۔ وہ چہو ترے سے گلی میں کودا اور شمال کی جانب بھاگ گیا۔ گلی کا ایک کتا عادتاً اس کے پیچھے بھاگا اور پھر کھبے کے ساتھ لگ کر کھڑا ہو گیا۔ چاند ایک کالی بدلی سے نکل کر دوسری میں چھپ گیا۔ سرس کے پتوں سے بارش کی کچھ بوندیں جھنکرا کر اس کی مانگ میں ٹھنڈی سلاکی کی طرح پھر گئیں۔ اس نے اپنی رفتار مدہم کر لی لیکن پیچھے مڑ کر نہ دیکھا۔

کسی نے ضرور دروازہ کھول کر ایک بار پھر پوچھا تھا..... ”کون ہے؟“ اس کی چھاتی نے دھون کر کے ٹھکے کھانسی کی آواز نکالی اور وہ پھر تیز تیز قدم اٹھانے لگا۔

ٹین کی چھت پر بارش کی موٹی موٹی بوندیں ٹپا پ بس رہی تھیں اور پلیٹ فارم کی روشنی میں ریل کی سیاہ پٹری دھل رہی تھی۔ لوہے کے پنج پر سا گوان کا مونہا تختہ لگا تھا اور فضا میں نمی کی وجہ سے اس پر جما ہوا میل سلسا ہو گیا تھا۔ نیا سال طلوع ہونے میں پورے دو دن باقی تھے اور سا گوان کے تختے میں لگے ہوئے آہنی کا بلے بڑے ٹھنڈے تھے۔ اس نے اپنے کوٹ کے کالر اٹھا کر دونوں کان ڈھانپ لیے۔ کالروں کے نیچے کپڑے کا اصل رنگ نکل آیا۔ ایک بارہ ماشیا ہتھوڑی کے دستے میں ربڑ کی واشریں فٹ کرتا اندر آیا۔ اس نے کوٹ کا اصل رنگ دیکھے بغیر کہا۔ ”رات یہاں کاٹو گے؟“

”ہاں۔“

”کہاں جانا ہے؟“

”لاہور۔“

”لیکن یہاں تو بہت سردی ہے۔ تمہارے پاس اوڑھنے کو کچھ نہیں؟“

”نہیں۔“

”اچھا۔“

”اچھا“ اس کے سر پر دست شفقت بن کر پھر گیا۔ بارہ ماشیا مسافر خانے سے باہر نکل گیا اور پلیٹ فارم کی طرف چلے گئے۔ اس کی پٹری پھردھلنے لگی۔

سورج کی پیلی روشنی میں پیتل کے پترے چمک رہے تھے۔ دروازہ کھلا تھا۔

”اور چونکھٹ کے ایک طرف“ میلا رام داروغہ صفائی“ کا بورڈ لٹک رہا تھا۔

اب ڈی کوثر افضل کے دفتر میں موجود ہے اور اس سے قطعہ زمین کی تعریفوں کے پل باندھ رہا ہے۔ افضل کچھ کھڑکھڑاسا اس کی باتوں پر توجہ دے رہا ہے۔ اسٹن میں پرویز دفتر میں داخل ہوتا ہے۔ اس کی ایک نظر ڈی کوثر پر پڑتی ہے۔ وہ بھائی سے کہتا ہے کہ وہ میں سکوتر کی چابی تو نیچے ہی بھول آیا۔ وہ چابی لینے جاتا ہے اور افضل کوثر سے پھر معذرت طلب کرتا ہے۔ کوثر بادل نخواستہ اس کے دفتر سے نکلتا ہے۔ میز ہیڈوں پر اس کی مٹھ بھیر پرویز سے ہوتی ہے جو چابی لے کر واپس آتا ہے۔ پرویز کوثر کو روک کر پوچھتا ہے ”آپ کا نام الہ داد تو نہیں؟“ کوثر کہتا ہے ”الہ داد۔“

پرویز کہتا ہے ”اوشاید۔“

”الہ داد کہتا ہے“ لیکن اب میں اے ڈی کوثر کہلاتا ہوں۔“

پرویز کہتا ہے ”ہم آپ کو آٹھویں میں پڑھتے رہے ہیں۔“ مکار کوثر کہتا ہے۔ ”ادھ ٹھیک، خوب یاد آیا۔“

پرویز زمین کی کہتا ہے وہ آسمان کی بتاتا ہے لیکن دونوں ایک دوسرے سے تفصیلی حال پوچھتے ہیں۔ معلوم ہوتا ہے کہ ڈی کوثر پر اپنی ڈیلر ہے۔ پرویز اپنے بارے میں بھی بتاتا ہے اور کچھ کرنے اور تجارت میں بین الاقوامی شہرت حاصل کرنے کا ارادہ کرتا ہے۔

پرویز اسے اپنا پتہ دیتا ہے اور کوثر اس خوبی سے ملاتا ہے کہ مزاج کے ساتھ ساتھ پرویز کے دل پر یہ بات بھی رقم کرتا ہے کہ یہ اس کا پرانا کلاس فیلو ہے۔

پھر ملنے کا وعدہ کر کے وہاں سے چل دیتا ہے۔

Describe دے کر بتاتے ہیں کہ کوثر ایک کنڈی میں ایک چھوٹے سے مکان میں پہنچ کر نجیا کو بتاتا ہے کہ وہ بھائی کو گیا تھا لیکن چھوٹا بھائی شیشے میں خود اترتا چلا آیا۔

تمناؤں کے تیز گام شہدیز کو دوڑاتے ہوئے میں ایک صحرا میں گر کر بے ہوش ہو گیا تو ایک ٹولے نے مجھے ہوش کیا۔

”تو نے پیدل چلنے میں کیوں احتراز کیا؟“ میں نے اٹھنے کی کوشش کی تو اس نے کہا۔

”اب تجھ سے پیدل بھی نہ چلا جائے گا۔“

ایک مرتبہ میری محبوبہ جہنم میں مجھ سے ملنے آئی تو میں نے کہا۔ ”جان تمنا! اس سیاہ خانے میں تم کیوں چلی

اس نے ہمدردانہ لہجہ میں کہا۔ ”مجھے کسی نے بتایا تھا کہ دوزخ کے شعلوں نے تمہاری بینائی چھین لی ہے۔ تمہاری بیمار پرسی کو آئی ہوں۔“

آنکھ پھولی کھیلتے ہوئے برآمدے کے بیچ میں نے اُسے بازوؤں میں لے لیا اور کہا ”اب تمہاری ہے“ لیکن غلام گردش ٹس سے مس نہ ہوا اور میری باری یونہی چلتی رہی۔

راولپنڈی

(1951ء)

مہینے کا آخری دن ہے۔ ابھی ابھی راولپنڈی پہنچا ہوں اور اسی ہوٹل میں قیام کر رہا ہوں جہاں دو مہینے گزر چکے تھے۔ جہاں رات رات جاگ کر سکر پٹ لکھے تھے۔ اخباریں نشان کی تھیں اور دفتر کی فائلوں میں سرکاری قسم کے احوال کیے تھے۔ شہر وہی ہے، بازار وہی ہے، عمارت وہی لیکن کمرہ اور موسم بدل گیا ہے۔ پنڈی مجھے کبھی بھی اجنبی دیں نہیں تھے۔ ہمیشہ یہی محسوس ہوتا رہا کہ میں اس شہر میں پیدا ہوا۔ اسی شہر کے کسی سکول میں پڑھتا رہا۔ یہیں سے میں نے بی۔ اے اور پھر چند سال سی۔ ایم۔ اے میں ملازمت کرنے کے بعد فوت ہو گیا۔ اسی شہر کے راستوں پر تھوڑی دیر کو میرا جنا فٹ اور پھر مجھے بڑے قبرستان کے ایک گوشے میں دفن کر دیا گیا۔ مہد سے لے کر لحد تک زندگی کے سارے ایام میں نے دیس میں گزارے اور اسی شہر میں بسر کیے۔

اور لطف کی بات یہ ہے کہ میں اپنے ہوٹل سے ریڈیو سٹیشن کو جانے والی سڑک کے علاوہ اور کسی راستے واقف نہیں ہوں۔ میرا سارا سامان یہیں تھا۔ پنجاب کے سیلاب کی وجہ سے میں اپنا سب کچھ اٹھا کر لاہور نہ لے جا سکا۔ ٹرک اور بستر مفتی کے پاس چھوڑ کر ایک اچھی کیس لے کر لاہور چلا گیا۔ آج مفتی نے میرا ٹرک لا کر دیا۔ میں نے کچھ مجھے ایسے لگا جیسے یہ میرا ٹرک نہیں۔ اس میں کچھ کپڑے تھے، استعمال شدہ اور میلے۔ ایک کمرہ تھا۔ کافی کا ایک سا لٹرا تھا۔ دو پنسلیں۔ نشر شدہ ”ڈھول کے پول“ کی چند کاپیاں اور کچھ خطوط۔ میں دیر تک ان خطوں کو پڑھتا رہا اور ابھی نے خطوط خوانی ختم کر کے قلم اٹھایا ہے۔“

(چند خطوط خاں صاحب کے نام)

(سب سے بڑے آفتاب بھائی خاں صاحب کو ایک خط میں لکھتے ہیں جو انہوں نے تراڑ کھیل سے لکھا۔)

عزیزم اشفاق سلمہ!

آپ کا پہلا خط بنام اماں جان اور دوسرا میرے نام تشریف لایا۔ دلی مسرت ہوئی۔ حیرت ہے کہ جو خط میں نے آتے ہی آپ کو پشاور روڈ کے پتہ پر لکھا تھا، آپ کو کیوں نہیں ملا! اگر یہ آپ تک پہنچتا تو آپ اس کا تذکرہ ضرور کرتے۔

ہم بفضلِ تعالیٰ سیلاب کی زد میں نہیں آئے۔ کرشن نگر اور راجگڑھ روڈ وغیرہ میں پانی اب تک ہے لیکن اسے نہ لے سکتے ہیں۔ خطرناک نقصان ان دیہات کو پہنچا جو تحصیل شاہدہ میں دریا کے کنارے آباد تھے۔ افتخار میاں اور میں نے نہیں آئے۔ مری میں آپ کے ساتھ جو راحت میں نے کنگز ہوٹل میں پائی، وہ آپ کے موجودہ ہوٹل میں ہے۔ جنت کا جھونپڑا جہنم کے محل سے بدرجہا بہتر ہوتا ہے۔ یہ آپ کو گمان محض ہے کہ مری میں مجھے تکلیف ہوئی۔ مجھے آرام نہ ملتا تو میں اتنا نومند کیونکر ہو جاتا۔ میں تو ہمیشہ یہی کہوں گا کہ مری کی پُر بہار سیر صرف آپ کی مدد سے ہوئی۔

(ایک خط جو انہیں بابا محمد خاں نے مری لکھا)

عزیز محترم سلامت رہو! السلام علیکم، مزاج شریف۔

آپ کا خط آیا، حالات سے آگاہی ہوئی۔ یاد آوری کا شکریہ۔ تاحال مشینری کے متعلق کوئی انفرمیشن نہیں ہے۔ بابا محمد خاں صاحب نے جب اُن کو سعید احمد کی زبانی معلوم ہوا کہ آپ کا منشا مشینری لگانے کا ہے تو بچا صاحب مجھے کہا کہ ڈاکٹر صاحب سعید احمد خاں کو لنڈ سٹورج لگا رہے ہیں۔ اُن کو کچھ روپیہ کی ضرورت ہے۔ کیا آپ ہم کو کچھ دے سکتے ہیں؟ یہ بات اُنہوں نے بطور پیش بندی کے کی تھی۔ بابا محمد خاں اُن سے کچھ روپیہ مانگ لے۔ فیسرین سنواور کریم کے لیے شیشی کی ضرورت ہے۔ سینٹ کی ضرورت ہے۔

اشتیاق میاں بھی آپ سے ملنا چاہتے ہیں۔ افتخار بھائی مع بال بچوں کے لاہور آنے والے ہیں۔ آپ نے مجھے گرمی کی بابت دریافت فرمایا ہے۔ جواباً عرض ہے کہ ہم کباب سوختہ ہیں ہمیں سردی گرمی سے کیا کام؟

نقطہ محمد خاں

(کاکی کا خط)

محترم اشفاق صاحب، السلام علیکم!

آج عید ہے۔ روایتی نہیں بلکہ اصلی۔ میرے ہاتھوں میں آج سی۔ ایم۔ جی (سول اینڈ ملٹری گزٹ) ہے اور مجھے غور سے اردو ایم۔ اے کا رزلٹ پڑھ رہی ہوں۔ کاش آپ کی طرح مجھے بھی Subtle Thanks ادا کرنے کی ضرورت آتے تو میں بھی کوئی دس پندرہ برس پرانا واقعہ یاد کر کے اس کی روشنی میں آپ کو مبارک باد دیتی لیکن بہت سچے کے باوجود بھی نہایت معمولی واقعات یاد آ رہے ہیں اس لیے معذور ہوں۔

مجھے یہ بتائیے کہ آپ نے شکریہ ادا کرنے کے ڈھنگ کس سے سیکھے؟

شیخ سعدی سے؟

یہ آپ کی محنتوں کا ثمر ہے کہ کسی کی دعاؤں کا اعجاز؟ یا پھر کہیں در پردہ آپ نے بھی تو اپنی نئی سائیکل سے امداد کی۔ سیر کیف نتیجہ واقعی قابل رشک ہے۔ ولی مبارک باد قبول کیجیے۔

من و سلوی کھلانے کا پروگرام ملتوی کر دیا گیا ہے کہ پھر..... چلیے صاحب! میں تو اس کا تقاضا کرنے کی نہیں۔ یہ تمام جماعتوں سے آپ خود نپٹ لیجیے۔ میں تو تھوڑی سی مٹھائی پراکتفا کر لوں گی۔ وہ بھی اگر آپ کھلانا چاہیں تو۔

ماچھا، امی، پرویز اور معظم کی طرف سے ڈھیروں مبارک باد۔

(عمر کا خط)

اشفاق جی!

مہاجرین پروگرام میں گروپش (آج کل) لکھنے کے لیے آپ نے دو دن کا وعدہ کیا تھا لیکن مری آنکھیں
نیت خراب ہو گئی ہے اور میں ایک دن اور یہاں ٹھہرنا چاہتا ہوں۔ کیا آپ میری خاطر اسے ایک دن یعنی 4 تاریخ
(وار) اور سکرپٹ لکھ دیں گے۔ بے حد مشکور ہوں گا۔ باقی مری آنکھیں ہور ہا ہے کہ پھر سے زندہ ہو گیا ہوں۔
(پاس ہونے پر شفقت کا خط مری پہنچا)

شفقی بھیا نصیحت! خوشیوں اور مسرتوں میں ڈوبی ہوئی دل کی گہرائیوں سے نکلی ہوئی اور شگفتگی اور اطمینان سے
ہوئی نصیحتی مبارک کہا قبول ہو۔

گو میں اس قابل تو نہیں کہ آپ کو یہ چند حروف لکھ سکوں کیونکہ میں بھی اسی لاہور کی باسی ہوں جس سے
شدید نفرت ہے اور یوں بھی یہ مبارک باسی ہو چکی ہے۔ لیکن بقول غالب کیا نماز قضا نہیں پڑھتے اور وہ قبول نہیں ہوتی
اور سب خیریت ہے۔ خدا کرے آپ بخیریت ہوں اور خوش!

اس خط کے نیچے باجی کے انگریزی میں دستخط ہیں "S.Ara"

(منشی نعمت اللہ خاں کا خط)

گرامنقدر۔ عالی مرتبہ اشفاق احمد خاں صاحب۔ ہمیشہ ہمیشہ سلامت باشد!

السلام علیکم با مصافحہ کے بعد واضح رائے عالی ہو کہ اس جگہ خیریت ہے اور آپ کی خیریت مدام نیک
ہے۔ آپ نے راولپنڈی آ کر اپنی خیریت سے آگاہ نہیں فرمایا۔ اس لیے مقام شکوہ ہے۔ امید ہے آپ اللہ کریم کے
سے خوب ہشاش بشاش ہوں گے۔ آپ جس محبت اور خلوص سے خادم کے ساتھ پیش آتے رہے ہیں، بندہ اس کا اح
پشتوں تک نہ بھلا سکے گا۔ عرض یہ ہے کہ میرا لڑکا عرصہ پانچ سال سے گھر میں بے کار بیٹھا ہے۔ Type کا کام جانتا
اگر آپ کے خیال شریف میں اس کے واسطے کوئی آدمی دکھائی دیوے تو تحریر فرمائیں۔ اس کی بے کاری نہایت ہی بڑی
ہے۔ قبیل داری میں تو ایک دن بھی بغیر آمدن کے گزارنا مشکل ہے۔ خیر آپ کے خیال مبارک میں کوئی تجویز ہو تو
فرمائیں۔ خداوند کریم آپ کو خوش و خرم سلامت رکھے۔ آمین ثم آمین۔

باقی مجھے اپنی صحت کے بارے میں ضرور اطلاع دیں کہ اب کیا حال ہے۔ خدا آپ جیسے لائق فرزند گھر گھر
فرمائے۔ خدا کرے آپ دن دو گنی اور رات چو گنی ترقی کریں۔ خوب عیش و عشرت وافر و جلال باقبال زندگی بسر ہو۔
ثم آمین۔

فقط والسلام

تابع دار منشی نعمت اللہ خاں

(اس خط میں خلوص کا لفظ قابل غور ہے)

ایک خط انصار کا ہے۔ اس کے آخر میں لکھا ہے۔

شکو بھیا! یہ خط کسی کو دکھائیے نہیں۔

ایک کو نے میں لکھا ہے۔

شکو بھیا! جواب میں ذرا ان باتوں کا ذکر نہ ہو کہیں۔

افتخار بھائی کے خط کے چند جملے (اپنے بیٹے رو میو کا ذکر)

شکو میاں سلامت رہو! عزیز بیٹی تمہاری بظہر بہت شرارتی ہو گئی ہے۔ ان دنوں رضیہ کے سکھلانے پر مجھے

کہتا ہے۔ بالکل اپنے چچا اباجی تمہاری تصویر ہے۔ ضد کا یہ عالم ہے کہ مجھے اس کی بات بات پر تم یاد آ جاتے ہو۔

مرح زمین پر لیٹ کر اور منی میں لوٹ کر اپنی ہر بات منواتا ہے لیکن پھر بھی جب میں اُسے غور سے دیکھتا ہوں تو

میں ہوتا ہے کہ ابھی تمہارے جیسی ضد کا بچہ ہمارے خاندان میں پیدا نہیں ہوا۔

اس کی اور تمہاری ضد میں یہی فرض ہے کہ یہ رنگ برنگے غبارے لے کر مان جاتا ہے اور تم دونوں جہان کی

لے کر بھی نہ مانا کرتے تھے۔ اب تو لاہور آ جائے گا۔ تمہیں بھی آنا چاہیے کیونکہ جو جو ظلم بچپن میں تمہارے جیسے

دشمن پر ہوتے رہے ہیں کہیں اس پر بھی نہ ہوں۔

منیر معذرت کرتی ہے کہ بچوں کی عداوت کی وجہ سے تمہارے خطوں کا جواب نہ دے سکی۔ شکو میاں! اب چھوڑو

تو کمری۔ ریڈیو کی نوکری مری کی وجہ سے تھی نہ کہ نوکری کے سبب سے۔ عزیز خدائے الگ ہے فکر نہ کیا کرو۔ پتہ نہیں

تھوڑے روزوں کی طبیعت کب صحت یاب ہوگی۔

اثر کا خط (روسی سگریٹ۔ ریڈیو لیبیل کی چائے کا تحفہ ملنے پر)

عزیز من اشفاق!

کل شب کو تمہارا گراں بہا تحفہ ملا۔

اور آج طوفان اور آندھیوں میں لکھی ہوئی چٹھی۔ پرسوں زولبی نے کہیں سے ہاتھ مارا تھا اور حسب دستور

تھنڈ کے مع بچوں کا نذرانہ عقیدت نکالا تھا۔ سٹوڈیو سے جھوٹے جھانٹے گھر پہنچے تو جاوید نے پارسل دیا۔ اول شب

بہت ہی ریڈیو لیبیل کا منہ میں تازہ تازہ لطیف ذائقہ اور انتہائے افلاس کے عالم میں روسی سگریٹ کا ڈبہ۔ ماشاء اللہ، خدا

جو جی کے نہیں اس کی عظمت کے بھی قائل ہو گئے اور اللہ جانے تمہیں کیسی کیسی دعا ہائے دارین دیں۔ تمہاری خوش

حقیقی سے عقیدہ تھی اب جزو ایمان بن گئی ہے۔

آج تمہارا خط ملا۔ برق و باران میں لکھا ہوا لیکن میری جان تمہیں یہ کیوں مشتبه لگتا ہے کہ وہ مجھے ملے گا نہیں۔

جست کو تھانے کے لیے دو دیواریں بہت ہوتی ہیں۔ تم نہیں جانتے کہ زندگیاں اس سے بھی مبہن سہارے پر مدتوں

تھکتی ہیں۔ چھت تو پھر بھی چھت ہوئی اور بالخصوص جب اس کے نیچے ایک ندی دہکی ہوئی ہو۔ موت کو زندگی سے کوئی

تھکے۔ زندگی موت کی محبوبہ ہے۔ جس سے موت اٹھکیلیاں کرتی ہے۔ موت زندگی کی گھات میں نہیں رہتی، زندگی موت

کو جیتنے کے لیے دام بچھاتی ہے اور اپنی رنگینیاں دکھا دکھا کر اسے پھانسی ہے۔ پھر بھلا تمہاری چٹھی نہ ملتی تو کیونکر۔

کا کی کو حسب ہدایت تمہارا سلام پہنچا دیا۔ وہ تم سے سخت ناراض ہے۔ کہہ رہی تھی کہ تم بڑے ناخلف بیٹے ہو۔
ہوئے اور یہ کہ اب وہ تمہاری مٹی نہیں رہی۔
آخر تم آکبر رہے ہو؟

تمہارا

اثر

اور میں نے ان سارے خطوں کو جمع کر کے اور ان پر ایک آخری نظر ڈال کر Cent Brand Safety Matches کی ایک تیلی سے جلا دیا۔

نہ جانے مجھے کیوں ہمیشہ کولمبس کی طرح آن دیکھے براعظموں کی طرف سفر کرنے کا شوق ہے۔ جوانی میں بڑی آرزو تھی کہ میں ماسکو سے ولاڈی واسٹک تک پورا ایک ہفتہ ٹرین میں گزاروں۔ اُس کے کھیت، شہر، قصبہ، نہریں، سینما سکرین کی طرح کھڑکی سے گزر جائیں اور مجھے بغیر کسی واقعے سے دوچار ہوئے ان کا منظر نامہ مفت آجائے۔

میرا یہ خواب تو پورا نہ ہوسکا لیکن 1975ء میں جب چند ادیبوں کو روس مدعو کیا گیا تو اس گروپ میں میرا شمول تھا۔ میرے علاوہ شیخ ایاز صاحب سندھ سے، خاطر غزنوی پشاور سے تھے۔ اس سفر میں مجھے ماسکو سے لینن گراڈ جانے کا اتفاق ہوا اور ہولی رشا کی یہ زیارت کسی عجوبہ سے کم نہ تھی۔

ایم اے اردو کے تجربے سے میں نے جو کچھ مال غنیمت اور بوٹی جمع کی اُس کا زیادہ تر تعلق اپنی سمجھ بوجھ کے مطابق حالات کو سمجھنے کا تھا۔ اب میرے پاس کچھ ایسی یادیں ہیں جن کا تعلق موسموں، ذومعنی باتوں، ابہام بھرے مسائل سے زیادہ نہیں۔ یہ ساری جھوٹی بچی ادھوری باتیں اس لیے بامعنی سمجھتی ہوں کہ شاید اشفاق صاحب کو سمجھنے میں کچھ مدد سکے۔

گو کسی شخص کو سمجھنے کے لیے تمام تر تجربے، مشاہدے، تخیل، احساس کے ہمراہ بھی قریب قریب ناممکن ہے۔ میرے کے سارے وجود پر اگر سرچ لاسٹ بھی پڑتی ہو تو ایسے اندھیرے کوٹے کھدے میں ضرور رہ جاتے ہیں جن میں اس شخص کی کئی خوبیاں، خرابیاں دہکی رہتی ہیں۔

انسان کا پتھر ودھات کے زمانے سے اب تک یوں ارتقائی سفر میں چلتے چلتے آنا غالباً اسی گیت چھپے ہوئے رازوں کی بدولت ہے۔ انسان کا علم اسی لیے ہر مقام پر قلیل رہتا ہے۔ غالباً اسی لیے تمام اعمال کو جانچنے کے لیے نیت بڑا کوئی Catalyst نہیں۔ کبھی کبھی نیکی بد نیتی پر محمول ہوتی ہے اور بار بار رابن ہڈ (Robin Hood) جیسے ڈاکو جی کے سر پر کامیابی کا سہرا لگا دیتے ہیں۔

میں نے ایک لمبا وقفہ خاں صاحب کے ساتھ گزارا۔ اُن کو قریب سے دیکھا۔ فاصلے سے مشاہدہ کیا۔ بار بار یوں بھی ہوا کہ مجھے ان کے رویے، عمل اور سوچ سے اتفاق رائے نہ تھا لیکن ایک بات گورنمنٹ کالج کے اولین دنوں میں

جو کچھ بھی تھی۔ شوقی جو کچھ کرتے اُن کے نتائج جو کچھ نکلتے، اُن کی نیت صاف آئینے کی طرح آبدار رہتی۔ اسی نیت سے وہ کسی شخص سے تادیر ناراض رہنے والے شخص نہ تھے۔

رشتے ٹوٹ جانے پر، حیثیتیں بدل جانے پر اپنا اپنا راستہ اور اپنا اپنا منہ لے کر رخصت ہو جانے پر بھی اُن کی عین قبول نہ ہوتی۔ اسی لیے اُن سے منافقت کبھی سرزد نہ ہوئی۔ غلطی سرزد ہو جاتی تو بڑی شرمساری سے اعتراف کر دیتے۔ چھائی کر بیٹھے تو سر جھکا کر بھینی سی مسکراہٹ کے ساتھ خوش ہو جاتے۔ اسی لیے اُن کی تحریروں میں مبالغہ آمیزی محسوس نہیں کی۔

نیت کی صفائی کے باوجود جس تضاد کا وہ شکار تھے وہ بدستور قائم تھا۔ چھوٹے چھوٹے سفر، نوکریاں جب تشریف لے جاتے تو انہوں نے روم جانے کا ارادہ کر لیا۔ وہاں پہنچ کر انہوں نے غالباً سکھ کا سانس لیا لیکن آزادی کی قیمت ادا کر کے ملتی ہے۔ کوئی قوم یا کوئی فرد کبھی بھی یہ قیمت ادا کیے بغیر آزاد نہیں ہو سکا۔

انہیں غالباً اس سفر میں مجھے خط نہیں لکھنا چاہیے تھے لیکن روم سے ان کے خط آتے رہے اور پاکستان میں جو Defense mechanism ہمیشہ کی طرح ساتھ تھا۔ وہ بیماری اور بے پرواہی کا بارڈر کر کرتے۔ مجھے علم تھا کہ وہ دلا زاری کو گناہ سمجھتے ہیں کیونکہ ان کا مسلک غالباً محبت تھا۔ وہ سمجھتے تھے کہ خدا سے بڑا روپ ہے۔

اشفاق صاحب نے جب اردو بورڈ میں سروس کی تو یہاں کئی ماتحتوں کو ڈانٹا، برا بھلا کہا، لیکن یقیناً جاپیہ یہ عین کے تحت اپنی روزی حلال کرنے کے تحت کیا ہوگا۔ انہوں نے کبھی کسی کی اسی آ رخاں نہ کی۔ ان کے جانے کے بعد بورڈ کے کچھ کارندوں کی وہ باقاعدگی سے مالی مدد بھی کرتے تھے لیکن اس کا ذکر کبھی کبھی انہوں نے نہیں کیا۔

گھر پر ان کا رویہ ملازموں کے ساتھ ایسا تھا کہ جو ایک بار آ گیا وہ پھر ان کی زندگی میں انہیں چھوڑ کر نہیں گیا۔ پڑ جاتی لیکن سوال جواب کی فہم کبھی نہ آتی۔ حجام، قصائی، دودھ والا، ہنری فروش ابھی تک چلے آتے ہیں اور جیسے ان کا کوئی اپنا انہیں چھوڑ کر چلا گیا ہو۔

ان کے برعکس مجھے دوسروں کی دنیا سدھارنے کا اتنا شوق ہے۔ دوسروں کو ٹھیک کرنے کا ایسا چسکا ہے کہ اپنے آپ کو ٹھیک کیے بغیر میں مجبور لوگوں کو مشورے دیے چلی جاتی ہوں۔ میری نیت ہوتی ہے کہ لوگ مجھے سراہیں، میری کمریں اور میری دانش کے قائل ہوں۔ مجھے خاں صاحب سے ایک گلہ ہے جو وقت کے ساتھ اب بڑھتا چلا جاتا ہے۔ انہوں نے پڑھنے لکھنے میں میری مدد کی۔ میری تربیت میں اتنی تنگ دود کی وہاں مجھ سے ایک راز چھپا گئے کہ ہر شخص میں نیت کے قطب نما کو کیسے سیدھا رکھا جاتا ہے۔

انہی بات مجھ پر عیاں ہو گئی ہے کہ نیت کی صفائی سے ہی ان میں محبت کا چشمہ اندر ہی اندر بننے لگا تھا۔ وہ اس کے ساتھ اعلان کرتے نہ اس کا پرچار ہی کرتے۔ ان کا رابطہ اپنے چاہنے والوں کے ساتھ بڑی خاموشی سے پروان چڑھتا رہتا۔ ان کے چلے جانے کے بعد مجھ پر یہ بھید کھلا کہ ان کے قارئین، ناظرین، مداحین کی چاہت بھی کسی طور ان

سے وقت کے ساتھ کم نہیں ہوئی۔

محبت ایک ایسا جذبہ ہے جو کسی عمل سے وابستہ نہیں ہوتا۔ اچھائی، برائی، کمی بیشی، اونچ نیچ محبت کے سامنے یہ بیکار باتیں ہیں۔ محبت کرنے والا محبوب کی خوبیاں خرابیاں دیکھ نہیں پاتا بلکہ محبوب کی خرابیوں کو اپنی کج ادائیگوں کی طرف سے کر لیتا ہے۔ ڈیروں پر اسی محبت کا مظہر نظر آتا ہے اور غالباً اسی محبت کی تلاش خلق کو بابوں کے قریب لے جاتی رہی۔

مشکل یہ ہے کہ کچھ لوگ محبت کے اہل نہیں ہوتے۔ انہیں اپنی ذہانت پر اس قدر مان ہوتا ہے کہ وہ دوسروں میں کیڑے نکال کر، کسی اور کا قد چھوٹا کر کے، کسی دوسرے کی خوبیوں میں خرابی کا پہلو نکال کر اپنی عظمت کی کلا جگاتے ہیں۔ ان میں یہ نہیں کہہ رہی کہ خاں صاحب فرشتہ تھے۔ ان میں انسان ہونے کے تا طے خوبی اور خرابی کے دریا ساتھ ساتھ بہتے رہے۔ ان میں بھی حب و جاو کی طلب ہوگی لیکن ان کے چاہنے والوں کی توجہ بھی ادھر نہیں گئی۔ وہ کبھی ان کی بشریت دھیان نہ دے پائے اور انہیں ایک بہت بڑا آدمی، برگزیدہ صوفی اور ارمول ادیب سمجھتے رہے۔

لیکن سوسائٹی میں کچھ نکتہ چیں قسم کے لوگ رہتے ہیں جو جوتی طریقہ نہیں اپنا سکتے اور پکڑ پکڑ کر، سینٹ سینٹ خاں صاحب کی غلطیاں نکالنے کے درپے رہتے ہیں۔ دونوں قسم کے لوگوں میں صرف رویے کا فرق ہے۔ مہربان لوگ کارویہ ماں کی طرح ستر پوشی کا ہے اور عیب ڈھونڈنے والے اپنے سچ پر اپنی ذہانت پر اعتماد کرتے ہیں لیکن یہ بہت بڑے باتیں ہیں۔ 24۔ ایس کیٹل پارک میں نہ مجھ میں یہ جاننے کی صلاحیت تھی۔ نہ اشفاق صاحب کسی ایسے مقام پر پہنچے کہ ان کے متعلق اندازے لگائیں۔ ابھی زندگی کو سمجھنے کے لیے نہ فلسفے کی ضرورت تھی نہ روحانیت کی، سب کچھ دن رات کے چکر میں محبوس چل رہا تھا۔

اتنی بات ضرور تھی کہ خاں صاحب جس فرار کی راہ پر جاتے جس شہر میں پناہ لیتے وہاں سے خطوں کا سلسلہ جاری رہتا۔ افسوس جو خط میں نے انہیں تحریر کیے، وہ اس لیے میں نے نذر آتش کیے کہ میں خوف کا پرندہ ہوں۔ مجھے تالی ہو جاسکتا ہے۔



14- ایس کینال پارک

اولاد اپنے ماں باپ کی محبت پر اس درجہ تکیہ کرتی ہے کہ اسے کبھی علم نہیں ہو سکتا کہ وہ ماں باپ کی آزادی میں کسی قدر خستہ اور اُن کے لیے کیسی سرد روی کا باعث بھی ہو سکتی ہے۔ پرویز بھائی اور میرا بھی یہی حال تھا۔ ہم کینال پارک میں ہی آنند کی کمر ٹیبل زندگی بسر کر رہے تھے۔ ہمارے پاس نہ منب جیسی جاٹا اور لا لوجیسا سعادت مند ملازم تھا لیکن میری والدہ اندر ہی اندر ہمارے لیے پریشان رہا کرتی تھیں۔ میری شادی نہ ہو چکی تھی۔ ریزی بھائی کا روزگار ڈھب کا نہ تھا مجھے ساتھ ملتان لے جاتیں تو وہاں اور مشکل پیش آتی۔ اُن دنوں افسران بالا ابھی فرعون صفت نہ ہوئے تھے۔ امی

ڈاکٹر احمد خاں جو ملتان کی سرکاری زمینوں کے کرتا دھرتا تھے اور ڈاکٹر طوسی جو سرکاری ہسپتال کے انچارج تھے، چھوٹی بھوٹی بہن ممتاز طوسی میری والدہ کی ماتحت تھیں۔ جب کبھی میں ملتان جاتی ان دونوں ڈاکٹر صاحبان سے ملاقات ہو جاتی لیکن مشکل یہ تھی کہ امی کو سکولوں کے معائنے کے لیے سارے ضلع میں دورے کرنے پڑتے۔ پاکستان بننے کے بعد میری خیمی ادارے اپنے طور پر سنبھلے نہ تھے۔ مجھے وہ ساتھ لے کر ریٹ ہاؤس میں جانا نہ چاہتی تھیں۔ اس لیے ملتان سے مجھے بلا ہو رونا دیا جاتا جہاں کم از کم میرا بھائی تو ہمہ وقت میرے پاس رہتا تھا۔

لیکن پھر نہ جانے کیوں ہمیں 24- ایس کینال پارک بھی چھوڑنا پڑا۔ یہ نہیں کراسے کا مسئلہ تھا یا اس کوٹھی کے مالک کو خود اس رہائش گاہ کی ضرورت تھی۔ بہر کیف ہم نے بوریا بستر باندھا اور اس گھر کو خیر باد کہہ کر 14- ایس کینال پارک میں جا کر بسرام کیا۔

یہ نسبتاً نئی کوٹھی تھی۔ اگر ٹیل سے اتر کر سیدھے نہر کنارے چلتے جائیں تو پہلے موڑ پر بائیں جانب ایک کچی سڑک کی طرف مڑتی ہے۔ یہ گھومتی ہوئی سڑک اندر کی طرف چلی جاتی ہے۔ یہیں 14 ایس واقع تھی۔ کوٹھی کا بایاں حصہ دہلی تحویل میں دے دیا گیا۔ یہ نہیں مالک مکان اوپر کی منزل پر رہتے تھے یاد آئیں جسے میں۔ ان سے میل ملاقات نہ تھی۔ ریزی کرایہ ادا کر دیتا، وہ لے لیتے۔ اللہ اللہ خیر صلا۔ ریزی ان دنوں بیکار تھا۔ کرائے کا بوجھ بھی امی کو برداشت

کرنا پڑتا۔ 14۔ ایس کینال پارک میں ایک ہمارا گھر، ایک ملتان میں اُن کی دفتر سے پیچھے رہائش گاہ۔ تیسرا باؤسوں میں بخشیش کا سلسلہ۔ امی نہ جانے کس طرح گزارہ چلا رہی تھیں۔

ڈاکٹر محمد خاں کی مہربانی تھی۔ کچھ امی کے اندر ان کا آبائی خون جوش مارتا ہوگا۔ انہیں زمینوں کا ضبط ہو کر اب وہ اس بات کے درپے تھیں کہ ایسی چودھرائی بن جائیں جس کو کچھری میں گُرسی ملا کرتی ہے۔ اسی الاٹمنٹ کے پکڑے میں وہ دن رات گمن رہتیں۔ بالآخر انہوں نے 23 مربع الاٹ کروا لیے جن میں سے چھ مربع تو اس قدر پیچیدہ و مشکل تھے کہ یہ اُن کی زندگی میں اُن کے نام نہ ہو سکے اور انہیں بار بار لاہور میں بورڈ آف ریونیو کے دفتر جانا پڑتا۔ نوکری بھی چھوڑ دیتیں اگر مس اقبال ملک ان کو سختی سے منع نہ کرتیں اور ان کا استعفیٰ اپنے ہاتھوں نہ پھاڑ دیتیں۔ آپنی لیزڈ میٹیکلین سے میری والدہ کے ساتھ رہی تھیں۔ ان دنوں وہ ملتان کے ڈگری کالج کی پرنسپل تھیں اور امی ان ہی پاس ٹھہرا کرتی تھیں۔

امی کے جو حالات ملتان میں تھے، ہم ان میں کم ہی دلچسپی لیتے تھے۔ کینال پارک کی کوٹھی ہم دونوں کے کافی تھی لیکن 24۔ ایس کینال پارک کی طرح کشادہ نہ تھی۔ ان میں سے گزر کر برآمدہ آتا پھر ایک بڑا کمرہ تھا جسے دونوں نے بیڈروم، یوٹیل روم بلکہ سب کچھ بن رکھا تھا۔ باقی دو کمرے استعمال میں نہ تھے۔ ہماری خالہ فیروزہ جو شہنشاہی میں ہیڈ مسٹریس تھیں، چھٹیوں میں اور ویسے بھی وقتاً فوقتاً ہمارے پاس آ جاتی تھیں۔ اسی طرح میری سہیلی محمودہ منظور کبھار آ جاتی۔

اس گھر سے وابستہ دو واقعے مجھے ابھی تک اچنبھے میں ڈال دیتے تھے۔ مزنگ روڈ والوں میں پینہ نہیں کیسی کھنچی ہوئی تھی۔ جب سے تقو اور نیلو ہمارے گھر آنے لگے تھے، کچھ دو مہینے شاید اس شادی کے حق میں ہو گئی ہوں مگر کیف وہاں کیا ہوتا تھا اور کیونکر ہوتا تھا اس کی مجھے واضح اطلاع نہ تھی۔

گرمی کے دن تھے۔ ہماری چار پایاں باہر سڑک پر پکھی تھیں۔ کچھ دیر پہلے سب اٹھ کر اندر چلے گئے تھے۔ چار پایاں اٹھا کر بائیں ہاتھ کی گلی میں رکھ رہی تھی کہ باباجی محمد خاں آ گئے۔ میں حیران رہ گئی۔ چار پائی ہاتھ سے رکھ کر اُن سواگت کیا۔ اچھوت کنیا کو آکنٹے بھانپنے تولی ٹکڑی پر پورا تولنے کے لیے باباجی نے کل دس منٹ کا قیام کیا اور چلتے بنے۔ بہت بعد میں جب میری شادی ہو گئی اور مزنگ روڈ آ جانا کھل گیا تو باباجی نے مجھے ایک دن بتایا کہ انہوں نے اُسی روز فیصلہ کر لیا تھا جب مجھے چار پایاں اٹھاتی دیکھا تھا کیونکہ انہیں دنیا میں سب سے زیادہ محنت عزیز تھی۔ وہ مجھ کے آگے نہ تقدیر کو کچھ سمجھتے تھے نہ توفیق الہی کو۔ اس اکلوتے واقعے نے غالباً اُن پر یہ ثابت کیا کہ پڑھی لکھی لڑکیوں کے دماغ میں کچھ ایسا خناس بھرا ہوا نہیں ہوتا اور شاید گھریلو کام کاج اور روٹین اپناتے ہوئے انہیں شرم نہیں آتی۔ وہ بھی عام گھریلو زندگی گزار سکتی ہیں۔

ان دنوں میری والدہ جب وہ ایک مرتبہ ملتان سے آئیں تو انہوں نے ایک فکر کا اظہار مجھ سے کیا..... ”مائی میں تو ملتان میں رہتی ہوں۔ تم ہی ریزی کے لیے کوئی رشتہ تلاش کرو۔“

”رشتہ، امی پہلے یہ پڑھائی تو مکمل کر لے۔ کسی ڈھب کی نوکری پر تو لگ جائے۔“

”کر لی اس نے جس قدر پڑھائی کرنی تھی۔ اب اس کی شادی ہونی چاہیے ورنہ ایک اور بکھیرا پڑ جائے گا۔ کسی
 ”کیسا بکھیرا؟“

”ویلا آدمی ہے، کچھ نہ کچھ گل تو کھلائے گا۔ بس تم کسی نائن سے مل کر یا پھر محمودہ منظور سے کہہ کر کوئی رشتہ تلاش

ریزی ان دنوں شادی کے لیے ذہنی طور پر تیار نہ تھیں لیکن حکم عدولی بھی اس کی طبیعت میں نہ تھی۔ ایک رشتہ
 کر لیا گیا۔ لڑکی کا بھائی انارکلی بازار میں سونے کے زیورات بیچتا تھا۔ اس کی دکان پر ہر قسم کے قیمتی پتھر، کنگن،
 ہار، کانوں کے بندے گرہ بنائے جانے کیا کیا بھر پڑا تھا۔ میں نے ریزی کو حکم دیا کہ وہ گیارہ بجے کے قریب اس
 دکان پر جا کر لڑکی کے بھائی سے ملاقات کر لے۔ ریزی نے ایڈریس سنبھال لیا اور چپ چاپ چلا گیا۔

شام کو جب ریزی واپس آیا تو اس نے پورے سر کی حجامت کروا رکھی تھی۔ اس کے چہرے پر جو روپ سروپ
 کے نیم گھٹکھریا لے بالوں کی وجہ سے ہی تھا۔ ان دنوں چوڑے سینے کا فیشن نہ تھا۔ جب سے Yul
 ایکسٹرنل ٹیڈ کرائی ہے، اس کی دیکھا دیکھی یہ سینڈ مردانہ وجاہت کا ایک فیشن بن گیا ہے لیکن ابھی مجھے پن کو کسی
 طرح قبول کرنا سوسائٹی کے لیے ممکن نہ تھا۔ سنا صاحب ریزی بھائی سے ملے۔ بوتل پلائی، کچھ زیورات بھی دکھائے اور
 سب سے عام سے گاہک کی طرح رخصت کر دیا۔ سنا صاحب کی دکان کے اوپر رہائش گاہ تھی اور شاید کسی طور عورتوں نے بھی
 رہنا نہ کوئی کچھ لیا ہو۔ لڑکی نے کانوں پر ہاتھ دھرے اور انکار کر دیا۔

”یہ آپ اس طرح گئے تھے؟“

”ہاں تو اور کس طرح؟“

”یوں سر پر استرا پھروا کر؟“

انہوں نے کوئی جواب نہ دیا۔

میں بھی ان کا عندیہ سمجھ گئی کہ وہ شادی پر رضا مند نہیں ہیں۔ امی کو خط میں رپورٹ بھیجی تو وہ کچھ دنوں بعد
 امی نے ہمارے ساتھ کبھی دل کی بات نہیں کی تھی۔ غالباً وہ اپنی اولاد سے مایوس تھیں۔ میں ایم اے کرنے کے
 بعد میٹریک تھی۔ ریزی تھوہو کر لاہور کی سرکیس مانتا، سرورق مل جاتا تو بنا لیتا لیکن اس کا مستقبل بھی مندوش تھا۔ غالباً اولاد
 نہ صرف سے مایوس ہو کر انہیں زمینوں کا خیال آیا۔ بہادر عورت کی زندگی کا یہ وہ ہر اعذاب تھا۔ مانتا کو چھپا کر باپ کی پتا
 نہ پے اوپر اوڑھے وہ دانت بھیج کر اندر رہی اندر تجویزیں اور فیصلے کرتیں اور پھر اکیلی ہی ان کو پورا کرنے کے لیے کمر بستہ
 رہتیں۔

ان کے لیے اب دو گھروں کا خرچ اٹھانا بھی آسان نہ تھا۔ پھر اللہ ہی نے ان کی مدد کی۔ میری خالہ جوشنو پورہ
 میں گورنمنٹ ہائی سکول کی ہیڈ مسٹر لیں تھیں، تبدیل ہو کر 60- فیروز پور روڈ کے گورنمنٹ ہائی سکول میں ہیڈ مسٹر لیں تعینات
 تھیں۔ جونہی ماچھاجی لاہور میں سیٹل ہو گئیں تو امی نے ان سے استدعا کی کہ وہ ہم دونوں کو اپنے پاس رکھ لیں۔

سامان پہلے ہی 24- ایس کینال پارک سے رخصت ہوتے ہوئے گوجرانوالہ میری کزن طلعت (کنو) کے گھر تھی، اب تھوڑا سا سامان لے کر ہم دونوں خالہ کے سکول پہنچے۔ میں نے ایک لمحے کے لیے نہ سوچا کہ مجھے اتنی تعلیم کے ساتھ کچھ ملازمت تلاش کرنی چاہیے۔ ریزی نے کسی مستقل نوکری کے متعلق لمحہ بھر کو توجہ نہ دی۔ ہم خالص بیوہ کی اولاد تھے جس پر ایک محاورہ صادق آتا ہے۔

بیوہ کا پوتہ..... کنالی میں موت



ملتان (نانا کے پاس)

(ملتان)

(معرفت ڈویژنل انسپکٹرز آف سکولز بیگم ذاکر چٹھہ)

طوفانی سال

اشفاق صاحب کی زندگی میں 1950ء سے لے کر 1956ء تک بڑے طوفانی سال گزرے۔ جب وہ ہر لمحے میرٹھوں کے مسافر تھے۔ میری جانب ان کے خطوں کی تیز رفتاری کا اندازہ آپ ان خطوں سے لگا سکتے ہیں جو انہوں نے میری والدہ اور بھائی کے نام ملتان میں لکھے۔

وہ لائق پیدا کرنے کے لیے فرار کی راہ اختیار کرتے۔ کبھی تراڑ کھیل، کبھی جہلم، کبھی کراچی جا دھکتے لیکن ان چھوٹے سفر سے ایک شدید قسم کی محرومی اور تنہائی ان کے اندر در آتی تھی کہ 1952ء میں انہوں نے ملک چھوڑنے کا فیصلہ کیا اور 1955ء تک روم میں ISMEO میں اردو پڑھاتے رہے۔ یہیں انہیں اسکندر باؤسانی (Alessandro Bausani) سے خوب گہرا رابطہ بنانے کا موقع ملا اور پیٹرسا میں بیرونی اور اردو پڑھانے کی خوشی حاصل ہوئی۔

میرا بھی ان طوفانی سالوں میں کچھ عجیب سا حال تھا۔ ان دنوں اردو کی پروفیسراں قریب قریب ناپید تھیں۔ مجھے لاہور کالج فار ویمن میں جاب آفر ہوئی تھی لیکن میری والدہ کا خیال تھا کہ عورت جب مالی طور پر خود مختار ہو جاتی ہے تو بے شادی کے قابل نہیں رہتی۔ میرے لیے بھی بس ایک شادی کا خواب باقی رہ گیا تھا۔

کبھی میں ملتان چلی جاتی، جہاں میری والدہ ڈویژنل انسپکٹر آف سکولز تھیں۔ کبھی لاہور آ جاتی کیونکہ میری والدہ کا کام کچھ ایسا تھا کہ انہیں دوروں پر جانا پڑتا۔ شک و گمان کا یہ عالم تھا کہ وہ مجھے کسی ریسٹ ہاؤس میں اکیلا چھوڑ کر حشر نہ ہو پائیں اور جلد ہی مجھے واپس لاہور بھیج دیتیں۔ جہاں انہیں یقین تھا کہ میرا بھائی کم از کم موجود رہتا ہے۔

ملتان میں میری والدہ کی رہائش دفتر کے ساتھ ہی ملحق تین کمروں پر مشتمل تھی۔ ایک مرتبہ اشفاق صاحب ریڑی سے ملنے کے بہانے وہاں بھی تین دن کے لیے آئے تھے۔ یہ خطوط اور ملا ملا نا گویا جمود کے پانیوں میں پتھر مالا مال کو پھر بھنور صورت متلاطم کرنا تھا۔ مجھے ان کی توجہ سے غلط قسم کی امیدیں بندھ جاتیں۔ وہ امید نہ دلاتے ہوئے بھی دلا جاتے اور پھر گھر والوں کی ناراضگی کے بھوت سے خوفزدہ اور سراسیمہ ہو کر بھاگ اٹھتے۔

آپ کو میری گواہی درست تو نہ لگے گی لیکن میں بار بار آپ کو یہ یقین دلانے کی کوشش کر رہی ہوں کہ وہ دوسرا دشمن اپنے پرانے کسی کی دلا زاری کرنے کے اہل نہیں تھے اور اسی در ماندہ کوشش کی بدولت وہ کئی دل توڑنے کے مرتکب ہو جاتے تھے۔ یوں سمجھیے ایک کمزور دل انسان کی اس کمزوری نے کتنے لوگوں کو اداس کر دیا؟

ملتان میں امی کی وساطت سے مجھے ڈاکٹر احمد خاں ملے۔ وہ ملتان ڈویژن کی سرکاری زمینوں کے ڈائریکٹر تھے۔ ان ہی کی وجہ سے میری والدہ کو زمینوں کا خط ہوا اور انہوں نے زمینیں خرید لیں۔ ان کا خیال تھا کہ وہ اپنے بچوں کے لیے عزت کا ایسا مقام پیدا کر رہی ہیں، جہاں کچھ مہر میں زمیندار کو کرسی ملتی ہے۔

ڈاکٹر احمد خاں شوقیہ ہومیو پیتھک علاج بھی کرتے تھے اور بہت عرصہ بعد جب ہم داستان سرائے میں رہتے تھے تو ایک روز وہ ہمارے گھر آئے۔ مجھے معلوم نہیں تھا کہ وہ ریٹائر ہو چکے ہیں اور موہنی روڈ پر ان کا کلینک ہے۔ اطلاع ہوئی کہ کوئی ڈاکٹر احمد خاں تشریف لائے ہیں۔ میں انہیں وقتی طور پر بھول چکی تھی۔

”آپ؟..... آئیے اندر بیٹھیے۔“

”نہیں مجھے بیٹھنا نہیں ہے۔ قدسیہ! میں یہ پوچھنے آیا ہوں کہ گھر پر کون بیمار ہے؟“

میں حیران رہ گئی۔

میوہپتال میں ڈاکٹر طارق بن افتخار کی نگرانی میں اشیر میاں کا Liver Absces کا آپریشن ہوا تھا لیکن آپریشن کے باوجود بخار نہ اترا۔ وہ مضطرب پھرتا تھا۔

”جی اشیر..... میرا چھوٹا بیٹا۔“

پھر میں نے ساری تفصیل بتائی۔

”ٹھیک ہے۔ تم اسے لے کر میرے کلینک پہنچو۔ میرے پاس ایک ایسی مشین ہے جس پر لہو کی ایک بوٹل رکھ کر

دوائی خود بخود تجویز ہو جاتی ہے۔“

اول تو ڈاکٹر صاحب کا آنا کم معجزہ نہ تھا پھر لہو کی بوٹل سے دوائی کا تجویز ہو جانا اور بھی محیر العقول تھا۔ اب آپ کو

کیا بتاؤں کہ ان کی ہومیو پیتھک دوا سے ہی اشیر صحت یاب ہوا۔

کچھ لوگ آپ کو جب ملتے ہیں تو ان کی افادیت کا علم نہیں ہوتا۔ ان کا فیض بہت بعد میں کھلتا ہے۔ کچھ لوگ

آپ کو فل شاپ کے طور پر ملتے ہیں جیسے تبدیلی، دور اور واقعات کے ختم ہو جانے کی نوید ہوتے ہیں۔ ڈاکٹر صاحب مجھے مجھے ملتان میں ملے اور ان کی افادیت داستان سرائے میں جا کر کھلی۔

ایسے ہی خاں صاحب کی بابرکت ذات تھی۔ وہ مجھے کالج میں ملے اور افادیت ان کی داستان سرائے میں آ کر

تجربہ میں نے ان کی مہربانیوں کا پورا بادل برستے دیکھا۔ یہ خطوط اس مہربانی کی اولین پھوار ہیں۔ آپ کی تفریح طبع کے لیے پیش کیے دیتی ہوں۔

شکوہ جی (اشفاق صاحب) کے خطوط

والدہ بانو قدسیہ کے نام

دیال سنگھ کالج

لاہور

19 اکتوبر 1951ء

حضور امی جان!

اس خط کو بہت پہلے آپ کی خدمت میں پہنچ جانا چاہیے تھا لیکن افسوس کہ چند ناگزیر حالات کی بنا پر ایسا نہ ہو سکا۔ جس نے آپ ملتان کے لیے روانہ ہو رہی تھیں میں سٹیشن پر گیا تھا اور گاڑی کے روانہ ہو جانے کے ایک عرصہ بعد تک آپ کا انتظار کیا تھا۔ اگلے دن اثر صاحب کی زبانی معلوم ہوا کہ آپ دوسرے دن صبح کی بس سے عازم ملتان ہوئی تھیں۔

قدسیہ کی وہ کہانیاں جو ایک عرصے سے میرے پاس تھیں، اچانک طلب کر لی گئیں۔ ایک رات اثر صاحب مجھے لائے اور کہا کہ کاکی نے لکھا ہے کہ وہ افسانے اشفاق سے لے کر اُسے پہنچا دیے جائیں۔ میں نے بلاچون و چرا اثر صاحب کے سپرد کردی اور انہوں نے اسے مقام مقصود تک پہنچا دیا۔

ان کے استفسار پر کاکی نے بتایا کہ اشفاق کو ہر گھڑی میری اور میرے گھر والوں کی تذلیل مقصود ہوتی ہے۔ وہ جوان بوجھ کر ان کی بے عزتی کرتا ہے۔ میں آپ کو اس وقت سے امی کہتا رہا ہوں جب میں نے آپ کو دیکھا تھا۔ میں تھا اور میں آپ کو اس وقت تک امی ہی سمجھتا رہوں گا جب آپ مجھے دیکھنا نہ کریں گی۔ اگر میں نے شعوری یا غیر شعوری طور پر ارادی یا غیر ارادی طور پر آپ کی ہتک کی ہو یا آپ لوگوں کو بیٹھا سمجھا ہو تو میری دعا ہے کہ میری ایک بات سے اور میری آنکھوں کے سامنے سر بازار اس کی اوڑھنی اتر جائے۔ چوراہے پر اس کی عصمت دری ہو اور میں اپنی آنکھوں سے دیکھوں۔ میری موجودگی میں بھرے مجمع میں اس کا نیلام ہو۔ آسمانوں سے لعنتوں کا نزول ہو اور زمین سے گھبر پڑے خدا کرے کہ آپ بھی یہ سب کچھ دیکھنے کے لیے زندہ رہیں۔ اس کے سوا میں اور کچھ کہنا نہیں چاہتا۔ میرا فیصلہ آپ کے یا اس کے ہاتھوں میں ہے جسے عرف عام میں خدا کہتے ہیں۔

والسلام

نیازمند

اشفاق

دیال سنگھ کالج، لاہور

7 دسمبر 1951ء

امی جان!

آپ کا خط مجھے بڑے انتظار کے بعد ملا۔ میں ہر کلاس پڑھانے کے بعد سٹاف روم میں اپنی میز دیکھ کر اس پر گویہ مقصود نہ ہوتا۔ آخر آخر تو میں ناامید سا ہو گیا تھا لیکن آپ کا اور خدا کا شکر ہے کہ مجھے جواب ملا۔ پرسوں سے اور معظم سے ملاقات ہوئی تھی۔ وہ ٹھیک ٹھاک ہیں۔

آپ میرے لیے سویٹر بنانے کی زحمت گوارا نہ فرمائیں۔ اس مرتبہ مجھے کافی سویٹر مل گئے ہیں۔ ایک خرید لیا ہے اور مواد ضرورت سے زیادہ فراہم ہو گیا ہے۔ اگلی سردیوں پر اگر زندہ رہا تو پھر آپ ہی سے درخواست کروں گا اور کیا لکھوں۔ نہ کوئی خاص بات رونما ہوتی ہے اور نہ میں ہونے ہی دیتا ہوں۔ آج طبیعت خراب ہے سے چھٹی لے لی ہے۔ سٹاف روم میں بیٹھ کر یہ خط لکھنے لگا ہوں۔

تیس تاریخ کا بڑی شدت سے انتظار ہے۔ دیکھیے کب آتی ہے اور کیا لاتی ہے۔

میراجی اس نوکری میں نہیں لگتا لیکن لاہور رہنے کے لیے اور سگریٹوں کا خرچ چلانے کے لیے کوئی نہ کوئی ٹکانا ہی پڑتا ہے۔ میں نے جب سے سردیاں شروع ہوئی ہیں، ایک مرتبہ بھی کٹ کیٹ نہیں کھائی۔ آپ آئیں لائیں گی تو کھاؤں گا اور کسی کو نہیں دوں گا۔

آپ کا اپنا
شکو

ڈی۔ ایس۔ کالج

لاہور

18 فروری 1952ء

امی جان!

میں کل آپ سے ملنے گھر گیا تو معلوم ہوا کہ آپ جا چکی ہیں۔ یوں تو میں دو تین گھنٹے وہاں بیٹھا لیکن رہی تھی۔ آج طبیعت خراب تھی۔ اس پر اباجی نے ذرا سختی کی اور میری حالت غیر ہو گئی۔ گھر سے کالج آیا ہوں لیکن لے رکھی ہے اور لاہور پیری میں بیٹھ کر لاہور پیری کے قلم دوات سے یہ خط لکھ رہا ہوں اور سمجھ میں نہیں آتا کہ کیا لکھوں میں اور کالج میں ایک فرق تو ضرور ہے کہ..... لیکن میں آپ کو پریشان کیوں کروں۔ پھر کبھی لکھوں گا جس دن میرا ذہن میرے قلم کا ساتھ دے گا۔

آپ کا
شکو

لاہور

7 اگست 1952ء

امی جان!

آپ کے تار کا بہت بہت شکریہ۔ مجھے پتہ تھا اس دن آپ مجھے ضرور یاد کریں گی۔ اس لیے میں کچھ

میتے کے باوجود تھوڑے تھوڑے وقفوں کے بعد گھر آتا رہا۔

فیسوں زندگی کے کتنے ہی سال رائیگاں گئے اور میں کسی کے کام نہ آسکا۔ نہ اپنے نہ ادروں کے! جب کبھی کا کا

آپ لوگوں سے جو کچھ ملا ہے، اس کا تذکرہ نہ کرنا کفرانِ نعمت ہے لیکن میری تنگ دامانی کو ہمیشہ شکوہ رہا کہ

آپ کی دعائیں ہمیشہ میرے ساتھ رہتی ہیں لیکن مجھ پر ایک ہی خوف سوار رہتا ہے کہ کہیں مستقبل کی نحوشتیں

آپ سے ملنے کو جی چاہتا ہے شاید یہ آرزو جلد ہی پوری ہو۔ حال میں یا مستقبل قریب میں۔

والسلام

شکو

D.S.College

Lahore

12 اپریل 1952ء

وہ لوگ ہم نے ایک ہی شوخی میں کھو دیئے

ڈھونڈا تھا آسمان نے جنہیں خاک چھان کر

امی جان سلام محبت!

ایک شام جب میں پرویز کو ایک ضروری چٹھی دینے کے لیے گیا تو وہ روح فرسا خبر ملی جس کی توقع نہ تھی اور جس سے حلق میں تو کیا شاید آپ لوگ بھی تیار نہ تھے۔ ماچھا کو میں نے تین مرتبہ دیکھا تھا اور تینوں بار سینما میں۔ ایک بار حفیظ جی کی اور پوتر ماچھا کی دعوت کی تھی اور مجھے بھی بلا یا تھا۔ دوسری مرتبہ جب میں اتفاق سے ریگل سینما میں موجود تھا اور تیسری ملاقات میں ان سے شاید ہی کوئی بات ہوئی ہو۔ اسی قدر یاد ہے کہ انہوں نے مجھے محبت اور شفقت کی نگاہوں سے دیکھا تھا اور میری بات کی حوصلہ افزائی کی تھی۔

تیسری دفعہ ان سے البتہ کچھ باتیں ہوئیں۔ وہ زیادہ تر فلم سے اور میرے حوصلے سے متعلق تھیں۔ میں Under Capricorn دیکھ کر از بسکہ متوحش ہوا تھا اور انہوں نے اسے کھیل جانا تھا اور مجھے بھی تلقین کی تھی کہ فلم کو فلم ہی سمجھیں۔ اگر جانتا کہ یہ ان سے آخری ملاقات ہے تو اور بھی باتیں کرتا اور بھی یادیں جمع کرتا۔ ان کا چہرہ ذہن میں لاتا رہتا تھا اور میری بات کی حوصلہ افزائی کی تھی۔

میں اس مختصری زندگی میں بہت سے تجربات کر چکا ہوں اور ان گنت چیزیں میرے مشاہدے میں آتی رہی ہیں

تجربے ہی واقعے یا سانچے نے مجھے طرب پسند (Optimist) نہیں بنایا۔ ہم مشرق کے رہنے والے اکثر و بیشتر تقدیر پر